



नव्या पिढीतील नवे नेतृत्व निर्माण करण्याची गरज

- शरद पवार : यंत्रमाग ते पॉवरलुमपर्यंत प्रगतीचा प्रवास
- कामगार, सहकार चळवळीला सोलापुरातूनच सुरुवात
- सोलापूरने जपली राष्ट्रीय व सामाजिक एकता

तथा वृत्तसेवा,
सोलापूर, दि. १६ नोव्हेंबर

स्व.शंकरराव मोहिते-पाटील यांनी सहकारातून साखर कारखाना उभा केला, तेव्हापासून सोलापूर शहर-जिल्ह्याचे नाव देशाच्या पटलावर आहे. सोलापूरचे सुपुत्र सुशीलकुमार शिंदे यांनी केंद्रीय गृहमंत्री पदासह देशपातळीवर विविध जबाबदाऱ्या पार पाडल्या. तसेच समाजाचे हित सांभाळून जिल्ह्यातील अन्य नेतेमंडळींनीही सोलापूरचे नावलौकिक केले.

आता सोलापूरला नव्या पिढीतील नवे नेतृत्व निर्माण करण्याची गरज आहे, असे प्रतिपादन माजी केंद्रीय कृषीमंत्री खा.शरद पवार यांनी सोलापुरात बोलताना केले.

एका साखगी कार्यक्रमाच्या निमित्ताने ते रविवार, दि.१६ नोव्हेंबर २०२५ रोजी सोलापुरात आले होते. यावेळी बोलताना ते पुढे म्हणाले की, सुशीलकुमार शिंदे यांनी सोलापूर जिल्ह्यासाठी आयुष्य वेचले. अनेक नेत्यांना उभारी दिली. महानगरपालिकेत

स्व.प्रा.पुर्णचंद्र पुंजाल, स्व.बंडप्पा मुनाळे, माजी आमदार नरसय्या आडम यांच्यासह अनेकांक नव्यांनी सोलापूर शहराची सामाजिक बांधिलकी सांभाळली. त्यांनी सांभाळलेली जबाबदारी वाखण्याजोगी होती.


भारत देशामध्ये सोलापूर हे एकमेव असे शहर आहे. जे पारतंत्र्यातही तीन दिवस स्वातंत्र्य उपभोगले आहे. सहकार आणि वसोद्योग क्षेत्रात क्रांती करत सोलापूरचे नाव देशाच्या आणि



जगाच्या पाठीवर कोरले गेले. यंत्रमागपासून ते पॉवरलुम असा क्रांतिकारी प्रवास केला. सोलापूर हे कामगारांचे, कष्टकऱ्यांचे शहर म्हणून ओळखले जाते. कामगार चळवळच नव्हे तर सहकार चळवळही सोलापूर जिल्ह्याने पहिल्यांदा सुरू केले. सोलापूरने राष्ट्रीय व सामाजिक एकता जपली. याची प्रेरणा सर्वांनी घ्यावी, असे आवाहनही त्यांनी केले.

शरद पवार यांचे नाव ऐकताच मला धडकी भरते

- सुशिलकुमार शिंदे : आमच्या कामाचे क्रेडिट आम्ही घेणार
- दुर्दैवाने पक्ष तुटले गेले परंतु पवार आजही आमचे नेते
- दिग्गज नेत्यांच्या सहवासाने आमचे राजकारण सुरू



तथा वृत्तसेवा,
सोलापूर, दि. १६ नोव्हेंबर -

देशाचे नेते, राष्ट्रवादी काँग्रेसचे सर्वेसर्वा खा.शरद पवार हे आमचे नेते आहेत, त्यांच्यामुळेच मी राजकारणात आलो. राजकारणात आलो नसतो तर, आम्हाला कोण विचारले नसते. त्यामुळे शरद पवार यांचे नाव ऐकताच मला जणू धडकी भरते, असे स्पष्ट मत माजी केंद्रीय गृहमंत्री सुशीलकुमार शिंदे यांनी व्यक्त केले.

सोलापुरात आयोजित एका

खासगी कार्यक्रमाप्रसंगी माजी केंद्रीय कृषीमंत्री खा.शरद पवार आणि सुशीलकुमार शिंदे हे दोघे एकाच व्यासपीठावर आले होते. यावेळी बोलताना ते पुढे म्हणाले की, खा.शरद पवार हे राजकारणातील चाणक्य आहेत. एकाच पक्षात राजकारण सुरू केल्यानंतर दुर्दैवाने, कालांतराने आमचे पक्ष तुटले गेले. आम्ही वेगळे झालो. परंतु आजही ते आमचे नेते आहेत. इतके वय झाले, तरीही खा.शरद पवार हे अजून म नावे तरुण आहेत. मी त्यांच्यापेक्षा

साडेआठ महिन्याने लहान आहे. ते अजूनही कष्ट घेतात. हे पाहून एक ऊर्जा मिळते. त्यांच्यामुळे राजकारणात येऊन अनेक कामे करता आली. कार्यकर्ते घडवता आले. त्यामुळे आमच्या कामाचे क्रेडिट आम्ही घेणारच, असे सांगायलाही शिंदे विस्मरले नाहीत.

सोलापूर जिल्ह्यात वि.गु. शिवदारे, शंकरराव मोहिते-पाटील, बाबूराव चाकोते, नामदेवराव जगाताप, मनियार यांच्या सारखे दिग्गज नेते होऊन गेले. त्यांच्या विचाराने

सोलापूरची जडणघडण झाली. अशा नेत्यांच्या विचारसरणीने सोलापूरचा विकास आणि नावलौकिक झाला. अशा दिग्गज नेत्यांच्या सहवासाने आमचे राजकारण सुरू झाले, असेही त्यांनी सांगितले.

यावेळी खा. धैर्यशील मोहिते-पाटील, खा.प्रणिती शिंदे, आ.अभिजित पाटील, आ.राजू खरे, आ.नारायण पाटील आदी उपस्थित होते.

विचारपुष्प



हिंदुत्व हे सत्याच्या अखंड शोधाचे दुसरे नाव आहे. याचा प्रवाह आज मंदावला असेल आणि परिवर्तनाप्रति असंवेदनशील झाला असेल तर याचा अर्थ हा आहे की, आपण शिथिल झालो आहोत. ज्या दिवशी ही शिथिलता दूर होईल, त्या दिवशी हिंदुत्व आपल्या संपूर्ण शक्तिनिशी विश्वात प्रचंड स्फोट करेल, जो भूतकाळात कधीही झालेला नसेल. बंधूंनी, स्फोटाचा क्षण जवळ आला आहे. त्याच्या स्वागतासाठी आपण सर्वांनी कंबर कसली पाहिजे.

कुप्प. सी. सुदर्शनजी

रा. स्व. संघाचे पाचवे सरसंघचालक

विनम्र अभिवादन



पंजाब केसरी लाला लजपत राय
यांची आज पुण्यतिथी

सुकमात तीन जहाल माओवाद्यांचा खात्मा

◆ सुकमा, १६ नोव्हेंबर

छत्तीसगडच्या सुकमा जिल्ह्यात रविवारी झालेल्या चकमकीत सुरक्षा दलाने तीन माओवाद्यांचा खात्मा केला. त्यांच्या शिरावर एकूण १५ लाख रुपयांचे बक्षीस होते, अशी माहिती पोलिसांनी दिली.

जिल्हा राखीव रक्षक दलाचे जवान नक्षलविरोधी मोहीम राबवत असताना चित्तगुफा पोलिस ठाणे हद्द आणि भेज्जीच्या सीमेवरील तुमलापाड गावाजवळील टेकड्यांमध्ये ही चकमक झडली. या परिसरात माओवाद्यांची उपस्थिती असल्याची गुप्तचर माहिती मिळाली होती, अशी माहिती सुकमाचे पोलिस अधीक्षक किरण चव्हाण यांनी दिली. सुरक्षा दल आणि माओवाद्यांमध्ये बराच वेळ थांबून-थांबून गोळीबार झाला. त्यानंतर घटनास्थळावर दोन महिलांसह एकूण तीन माओवाद्यांचे मृतदेह आढळले. घटनास्थळावरून .३०३ रायफल, बॅरल ग्रेनेड लॉंचर, इतर शस्त्रे आणि स्फोटकांचा साठा जप्त करण्यात आल्याचे अधिकाऱ्याने सांगितले.

◀(वृत्तसंस्था)

स्थानिक स्वराज्य संस्थांच्या निवडणुकीसाठी

राजकीय हालचालींना वेग

युतीचा निर्णय मंगळवारपर्यंत | कार्यकर्त्यांचा उत्साह शिगेला



◆ मुंबई, १६ नोव्हेंबर

राज्यात स्थानिक स्वराज्य संस्थेच्या निवडणुकीची घोषणा झाल्यापासून नेते, आमदार, मंत्री आपापल्या मतदारसंघातील स्थानिक स्वराज्य संस्थांची निवडणूक जिंकण्यासाठी ताकद पाणाला लावत आहे. जिल्हापातळीवर राजकीय हालचालींना आता वेग आला. राज्यात सत्ताधारी आणि विरोधक स्थानिक पातळीवर काही ठिकाणी एकत्र निवडणूका लढवत असताना मंगळवारी चित्र स्पष्ट होणार असल्याचे मुख्यमंत्री देवेंद्र फडणवीस यांनी सांगितले.

महाविकास आघाडीतील घटकपक्ष काँग्रेसने स्वबळावर लढण्याचा निर्णय घेतला, तर शरद पवार गटात अद्यापही गोंधळाची परिस्थिती आहे. निवडणुका एकत्र लढण्यासंदर्भात मुख्यमंत्री फडणवीस यांनी रविवारी पुणे येथे सांगितले की, स्थानिक पातळीवर आमची चर्चा सुरू आहे. काही ठिकाणी महायुती झालेली आहे, तर काही जिल्ह्यांत ती झालेली नाही. स्थानिक स्तरावर हे सगळे निर्णय होत आहेत. त्यामुळे मंगळवारपर्यंत चित्र स्पष्ट होईल. नगरपरिषद, नगरपंचायतीसाठी जिल्हास्तरावर सोयीनुसार निर्णय घेण्याचे अधिकार दिलेले असले, तरी निवडून येणारा उमेदवार हा

स्थानिक परिस्थितीनुसार निर्णय

ही जिल्हा स्तरावरील निवडणूक आहे, राज्याची नाही. त्यामुळे स्थानिक परिस्थितीनुसार निर्णय घेतले जात आहे. निवडणूक लढण्यासाठी महापालिकेतील निकष वेगळे असतात. ही मोठी शहरे असतात. इतर ठिकाणी शक्य असेल तिथे युती राहिल आणि स्थानिक निवडणुकीत भाजपाच राज्यात एक नंबरचा पक्ष असेल असा दावा मुख्यमंत्र्यांनी केला.

युतीचे गणित जुळवून आणणार : प्रफुल्ल पटेल

राष्ट्रवादी काँग्रेसचे नेते प्रफुल्ल पटेल म्हणाले, नऊ वर्षांनंतर स्थानिक स्वराज्य संस्थेच्या निवडणुका होत असल्याने तिन्ही घटकपक्षांचे कार्यकर्ते उत्सुक आहेत. स्थानिक स्तरावर काही वेगळी परिस्थिती निर्माण होऊ शकते. त्यामुळे तिथला निर्णय तिथेच घ्यावा लागेल. स्थानिक पातळीवर युतीचे गणित जुळवून आणण्याचे प्रयत्न सुरू आहे. भंडारा आणि गोंदिया जिल्ह्यातील निवडणुका आम्ही स्वबळावरच लढत आहोत.

महायुतीचाच असेल. जागावाटप जिल्हा पातळीवर होते. त्यामुळे जिल्हा स्तरावर त्या-त्या पक्षांनी एकत्र येऊन कोणत्या पक्षासोबत निवडणूक लढवायची हे ठरवलेले

आहे. जिथे शक्य आहे, तिथे महायुतीतील पक्ष एकत्र लढत आहे. जिथे महायुती झाली नाही, तरी आपल्यासमोर लढणारे पक्ष हे आपले मित्रपक्ष आहे. ▶(वृत्तसंस्था)

त्यांचा आणि माझा पक्ष निर्णय घ्यायला स्वतंत्र



उद्धव ठाकरेची सावध प्रतिक्रिया

मुंबई महापालिका निवडणूक स्वबळावर लढण्याचा काँग्रेसच्या निर्णयावर बोलताना उद्धव ठाकरेंनी त्यांचा पक्ष आणि माझा पक्ष निर्णय घ्यायला स्वतंत्र आहे, अशी सावध प्रतिक्रिया दिली. उबाठा आमदार हारून शेख यांनी आयोजित केलेल्या आमदार चर्चासंबंधीची माहिती देण्यासाठी आयोजित पत्रकार परिषदेत ते बोलत होते. काँग्रेसने मुंबई महापालिका निवडणूक स्वबळावर लढण्याचे जाहीर केल्याबाबत ठाकरेंना प्रश्न विचारण्यात आला, त्यावर बोलताना उद्धव ठाकरेंनी फार जोर न देता, काँग्रेसवर पलटवार करण्याचा प्रयत्न केला नाही. महाविकास आघाडीत फूट पडली असे दिसत असल्याच्या प्रश्नालाही ठाकरेंनी बगल दिली. नेहमी आक्रमक असणारे ठाकरे काँग्रेसच्या प्रश्नावर यावेळी बँकफूटवर दिसले.



मुख्यमंत्री देवेंद्र फडणवीस यांच्या हस्ते रविवारी संभाजीनगर येथे भाजपाच्या कार्यालयाचे उद्घाटन करण्यात आले

बिहारमध्ये सत्ता स्थापनेच्या हालचालींना वेग

◆ पाटणा, १६ नोव्हेंबर

बिहार विधानसभा निवडणुकीतील ऐतिहासिक विजयानंतर रालोआने सत्ता स्थापनेसाठी दिल्लीपासून पाटण्यापर्यंत बैठका सुरू आहेत. मुख्यमंत्री-उपमुख्यमंत्र्यांसह इतर मंत्र्यांची नावे निश्चित करण्यासाठी पाटणा येथे भाजपा, जदयूच्या नेत्यांची बैठक पार पडली. चर्चेची पुढील फेरी राजधानी दिल्लीत सुरू आहे. जदयूने सोमवारी विधिमंडळ पक्षाची बैठक बोलावली

आहे.

सरकार स्थापनेसाठी भाजपा आणि जदयू यांच्यातील चर्चा पहिला टप्पा रविवारी सकाळी आटोपला. बैठकीत मंत्रिमंडळ वाटपचा फॉर्म्युला जवळजवळ अंतिम झाला आहे आणि चर्चा पुढील टप्प्यात गेली आहे.

केंद्रीय गृहमंत्री अमित शाह यांच्या निवासस्थानी मंत्र्यांची नावे निश्चित करण्यासाठी रविवारी सायंकाळी बैठक झाली. यावेळी जपूचे राष्ट्रीय अध्यक्ष

संजय कुमार झा, एचएएमचे नेते व केंद्रीय मंत्री जीवन राम मांझी, राष्ट्रीय लोकदलाचे प्रमुख उपेंद्र कुशवाहा, एलजेपीचे (रामविलास) प्रमुख विराग पासवान यांची उपस्थिती होती. बैठकीत झालेल्या चर्चेत झालेल्या निर्णयाची माहिती समोर आलेली नाही. सहा आमदारांसाठी एका मंत्रिपदाचा फॉर्म्युला लागू करण्यावर एकमत झाले असून, नवीन सरकारची रचना पुढील ४८-७२ तासांत स्पष्ट होईल. ▶(वृत्तसंस्था)



१९२५-२०२५

श्रध्देय श्रीमान
भाऊसाहेब
गांधी
जन्मशताब्दी
महोत्सव २०२५



अपरिग्रह-मूल्यांची तेजस्वी ओळख !

अपरिग्रहाच्या निवांत छायेत,तुमचे जीवन फुलले
सेवेतील निःस्वार्थता आणि शिक्षणातील धर्मभाव,
यातून उमटली अद्वितीय साधना
गुरुकुलातील प्रत्येक दालनात घुमतो
आजही आपल्या, वचनांचा नाद
विनय, श्रद्धा, समाधान – या त्रयीने,
तुमच्या व्यक्तित्वाचा प्रकाश
या जन्मशताब्दीच्या दिव्य क्षणी,
आपल्याला सादर कृतज्ञ अभिवादन !

वालचंद शिक्षण समूह, सोलापूर

दिनांक

सोलापूर

सोलापूर तरुण भारत, सोलापूर येथून प्रकाशित केले.
विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | सोमवार, १७ नोव्हेंबर २०२५

► महत्वाचे...

कुत्रा आडवा आल्याने दुचाकीस्वार पडून जखमी

सोलापूर, दि. १६ नोव्हेंबर- कुत्रा आडवा आल्याने दुचाकीस्वार पडून जखमी झाला. हुसेन कोंडाजी नदाफ (वय ३५, रा. मजरेवाडी, सोलापूर) असे जखमीचे नाव आहे. १५ नोव्हेंबर रोजी सायंकाळी हुसेन नदाफ हे दुचाकीवरून एस टी स्टॅन्ड ते शांती नगर जात होते. त्यावेळी ऑफिसर क्लबजवळ अचानक कुत्रा आडवा आल्याने दुचाकीवरून घसरून नदाफ हे खाली पडले. त्यामध्ये नदाफ यांच्या डोक्यास मार लागून कानातून रक्त येऊ लागल्याने त्यांना उपचारासाठी शासकीय रुग्णालयात दाखल करण्यात आले. याबाबत सिव्हील पोलिस चौकीत नोंद करण्यात आली आहे.

घरगुती वादातून महिलेस पती व नणंदेकडून मारहाण

सोलापूर, दि. १६ नोव्हेंबर- घरगुती वादातून महिलेस पती व नणंदेकडून मारहाण करण्यात आली. महेक मुदस्सर आलमेलकर (वय २१, रा. मौलाली चौक, सोलापूर) असे जखमी महिलेचे नाव आहे. महेक आलमेलकर हिस १५ नोव्हेंबर रोजी रात्री आठच्या सुमारास घरगुती भांडणाच्या वादातून साद हॉस्पिटलसमोर पती व नणंद जस्मिन हिने हाताने मारहाण केली. यामध्ये महेकच्या सर्वांगास मुका मार लागल्याने तिस उपचारासाठी शासकीय रुग्णालयात दाखल करण्यात आले. याबाबत सिव्हील पोलिस चौकीत नोंद करण्यात आली आहे.

धनादेशामध्ये फेरफार ;

४ लाखांची फसवणूक

सोलापूर, दि. १६ नोव्हेंबर- बाशीं तालुक्यातील कासारी येथील एका वयोवृद्ध शेतकऱ्याने आपल्या शेतातील सोयबीन बाजारपेठेत विकले, त्या चार लाखाचे बील आले होते, तो धनादेश बँकेत जमा केला. पण त्यामध्ये फेरफार करून सदर धनादेश स्वतःच्या खात्यावर आर्थिक फायद्यासाठी जमा करून घेतला. याप्रकरणी दोघांवर फौजदार चावडी पोलिसांत गुन्हा नोंद झाली आहे. ही घटना २५ सप्टेंबर २०२५ रोजी नवी पेठेतील बँक ऑफ महाराष्ट्र शाखेत घडली आहे.

उत्तम दत्तात्रय जाधव (वय-७१, रा.कासारी, ता.बाशीं जि.सोलापूर) यांनी दिलेल्या फिर्यादीवरून अमर तपेदार (रा.उत्तराखंड) व एक अनोळखी व्यक्ती असे दोघांवर गुन्हा दाखल करण्यात आला आहे. वयोवृद्ध शेतकऱ्याने शेतातील सोयाबीन विकले, त्याचे एकूण ३ लाख ९४ हजार २६९ रुपयांचे बील आले होते. सोयाबीन घेणाऱ्या दुकानदाराने त्यांचा धनादेश दिला होता. तो धनादेश त्या शेतकऱ्याने सोलापुरातील नवी पेठ येथील बँक ऑफ महाराष्ट्र येथील चेक बॉक्सम ध्ये डिपॉझिट पावतीसह जमा केला होता. त्या चेक नुसार खात्यावर पैसे जमा होतील, असे शेतकऱ्याला वाटले. परंतु तो धनादेश खात्यावर जमा झाला नाही तर तो एका अनोळखी व्यक्तीने बँकेतील शिपाई यांची दिशाभूल करून चेक बॉक्समधून काढून घेतला. चेकमध्ये फेरफार करून स्वतःच्या अर्थिक फायद्यासाठी वापरून कैपरा बँक शाखा हरिद्वार उत्तराखंडचे खातेदार अमर तपेदार यांच्या खात्यामध्ये जमा झाल्याचे फिर्यादीस समजले आहे. या प्रकरणाचा तपास सहाय्यक पोलिस निरीक्षक अजित पाटील हे करीत आहेत.



राजस्थानचे राज्यपाल हरिभाऊ बागडे यांचे सोलापूर विमानतळ येथे आगमन झाले. यावेळी जिल्हा प्रशासनाच्या वतीने उपविभागीय अधिकारी सदाशिव पडुणे यांनी त्यांचे पुष्पगुच्छ व पुस्तक भेट देऊन स्वागत केले. यावेळी पोलिस आयुक्त एम. राजकुमार, जिल्हा पोलिस अधीक्षक अनुल कुलकर्णी यांच्यासह इतर अधिकारी उपस्थित होते.

https://dainiktarunbharat.com, https://epaper.dainiktarunbharat.com

तरुण भारत

विवाहाचा वायफळ खर्च टाळून ‘सामुदायिक विवाह’ सोहळ्यात लग्न करावे

राज्यपाल हरिभाऊ बागडे यांचे आवाहन; ‘लोकमंगल’च्या सोहळ्यात ५२ जोडपी विवाहबध्द


तथा वृत्तसेवा,

सोलापूर, दि. १६ नोव्हेंबर-

विविध समाजातील नागरिकांनी विवाहात होणारा वायफळ खर्च टाळून सामुदायिक विवाह सोहळ्यात लग्न करून एक वेगळा आदर्श निर्माण करावा, असे आवाहन राजस्थानचे राज्यपाल हरिभाऊ बागडे यांनी केले. लोकमंगल फाऊंडेशनतर्फे आयोजित ४६ व्या सर्वधर्मीय सामुदायिक विवाह सोहळ्याप्रसंगी नवदांपत्यांना समुपदेशन करताना ते बोलत होते.

लोकमंगल फाऊंडेशनच्या वतीने रविवार, दि.१६ नोव्हेंबर २०२५ रोजी सोलापुरातील नेहरु नगर येथील शिवाजी अध्यापक विद्यालयच्या प्रांगणात आयोजित केलेल्या सर्वधर्मिय सामुदायिक विवाह सोहळ्यातगत ५२ जोडपी विवाहबध्द झाली. यावेळी ‘लोकमंगल’चे सर्वेसर्वा तथा आमदार सुभाष देशमुख, लोकमंगल फाऊंडेशनचे अध्यक्ष रोहन देशमुख, मनीष देशमुख, प्रल्हाद कांबळे, जयवंत थोरात, अनंता चव्हाण यांच्यासह विविध क्षेत्रातील मान्यवरांची उपस्थिती होती.

राजस्थानचे राज्यपाल हरिभाऊ बागडे यांनी आपल्या भाषणातून लोकमंगलच्या अन्नपूर्णा योजनेचे मुक्तकंठाने कौतुक केले. तसेच सर्वधर्मीय विवाह सोहळ्याच्या सामाजिक महत्त्वावर प्रकाश टाकला. धर्म, जाती, पंथ यांच्या पलीकडे जाऊन प्रेम, समता आणि सामाजिक बांधिलकीची परंपरा जपणारा हा उपक्रम



आहे, असेही ते म्हणाले.

आमदार सुभाष देशमुख यांनी गेली २० वर्षे सातत्याने हा उपक्रम राबवून ३ हजार २०५ जोडप्यांचे विवाह यशस्वीरित्या पार पाडले आहेत, याची त्यांनी प्रशंसा केली. सामुदायिक विवाहानंतर नवदांपत्यांना रोजगार, व्यवसायासाठी कर्जासह विविध मदतीचे उपक्रम आमदार देशमुख राबवतात, याचीही त्यांनी नोंद घेतली. प्रारंभी आमदार सुभाष देशमुख यांनी राज्यपालांचे पुष्पगुच्छ देऊन स्वागत केले.

आत्महत्येस प्रवृत्त केल्याप्रकरणी

दोघांवर गुन्हा दाखल

अकलूज येथील यशवंत नगरमधील घटना

तथा वृत्तसेवा

सोलापूर, दि. १६ नोव्हेंबर -

लोन करवून घेऊन हप्ते न भरल्याने झालेल्या त्रासाम ुळे सुमित्रा नगरातील व्यक्तीने केलेल्या आत्महत्येप्रकरणी अकलूज पोलिस ठाण्यात दोघांवर गुन्हा दाखल करण्यात आला आहे. ही घटना अकलूज येथील यशवंत नगरमध्ये घडली. तात्या दत्तात्रय माने (वय-४९, रा.सुमित्रा नगर, यशवंत नगर, अकलूज, ता.माळशिरस) असे आत्महत्या केलेल्या व्यक्तीचे नाव आहे.

याबाबत रुपाली तात्या माने (वय-४२) यांनी दिलेल्या फिर्यादीवरून राजेंद्र तुकाराम लोहार (वय-३३, रा.स्वरूप नगर, यशवंत नगर, अकलूज, ता.माळशिरस) आणि अमरजीत विष्णुदास काळे (वय-३३, रा.सुमित्रा नगर, यशवंत नगर, अकलूज, ता.माळशिरस) या दोघांविरुद्ध गुन्हा दाखल करण्यात आला आहे.

रुपाली माने यांचे पती तात्या माने यांनी फेब्रुवारी २०२३ मध्ये राजेंद्र लोहार व अमरजीत काळे यांना फायनान्स व बँकेकडून कर्ज घेऊन दिले होते. दोघांनीही त्या कर्जाची परतफेड वेळेवर केली नाही. त्यामुळे त्यांच्या कर्जाचे हप्ते हे तात्या माने यांच्या बँक खात्यावरून गेले. तसेच कर्ज भरण्यासाठी बँक व फायनान्सकडून तात्या माने यांना वारंवार मेसेज, फोन केले जात होते. त्यामुळे तात्या माने यांनी लोहार व काळे यांना कर्जाचे पैसे भरण्यासाठी वारंवार सांगितले होते. परंतु त्या दोघांनी उलट तात्या माने यांना धमकी दिली होती. त्यामुळे या त्रासाला कंटाळून तात्या माने यांनी ११ नोव्हेंबर २०२५ रोजी सकाळी ७ वाजण्यापूर्वी यशवंत नगरातील उदयकिर्ती दुकानाच्या बाजूस रोडवर असलेल्या झाडास नायलॉन दोरीने गळफास घेऊन आत्महत्या केली. तात्या माने यांना आत्महत्या करण्यास प्रवृत्त केल्याप्रकरणी लोहार व काळे यांच्याविरुद्ध अकलूज पोलिस ठाण्यात गुन्हा दाखल करण्यात आला आहे. सहाय्यक पोलिस निरीक्षक वाघमोडे हे पुढील तपास करीत आहेत.

तथा वृत्तसेवा,

सोलापूर, दि. १६ नोव्हेंबर

दक्षिण सोलापूर पंचायत समितीचे विस्तार अधिकारी संदीप खरबस यांना मंजूर कामाचे बिल काढण्यासाठी दोन हजार रुपयांचा लाच घेताना अटक करण्यात आली होती. अटक झाल्यानंतर त्यांची जामिनावर सुटका झाली आहे. त्यांना शासकीय कामकाज करता येत नाही. मात्र दक्षिण पंचायत समितीच्या वरिष्ठ अधिकाऱ्यांच्या दुर्लक्षामुळे ते कार्यालयात कामकाज करीत असल्याचे सांगण्यात येत आहे.

खरबस यांच्यावर ३० ऑक्टोबर रोजी लाचलुचपत प्रतिबंधक कायद्यान्वये कारवाई करण्यात आली आहे. ४ नोव्हेंबर रोजी त्यांची जामिनावर सुटका झाली. त्यामुळे नियमानुसार त्यांना निलंबित करणे अपेक्षित होते. मात्र त्यांच्यावर कारवाई कोण करणार? या संभ्रमावरथेत प्रशासनाकडून उत्तरे देण्यात येत आहे. त्यामुळे खरबस यांचे कार्यालयातील कामकाजात हस्तक्षेप होत असल्याचे सांगण्यात येत आहे.

चौकशी सुरू असताना कार्यालयातील कागदपत्रे अदलाबदल होण्याची शक्यता नाकारता येत नाही. विशेष म्हणजे, त्यांच्याकडे अनेक गावातील कामांचे बिल काढण्यासह भ्रष्टाचार चौकशीचे प्रकरण होते. त्यामुळे त्यांच्या कार्यालयातील कामकाज हस्तक्षेपामुळे तक्रारदारांना व विरोधकांना त्रास होण्याची भीती व्यक्त केली जात आहे. त्यांच्या कार्यालयातील हस्तक्षेपामुळे



तथा वृत्तसेवा,

अकलूज, दि. १६ नोव्हेंबर-

अकलूज नगर परिषदेची पहिलीच

अकलूज न.प. अध्यक्षपदासाठी १ तर सदस्यपदासाठी ७ उमेदवारी अर्ज दाखल

निवडणूक लढण्याची घोषणा करण्यात आली. त्यानुसार थेट नगराध्यक्ष पदासाठी १ उमेदवार तर सदस्य पदासाठी सात असे ८ अर्ज आज अखेर प्राप्त झाले आहेत. पैकी

७ उमेदवारी अर्ज हे महाराष्ट्र विकास सेना पक्षाकडून तर १ अर्ज काँग्रेस पक्षाकडून प्राप्त झाला आहे. अध्यक्षपदासाठी सुवर्णा अनिल साठे महाराष्ट्र विकास सेना पक्षाकडून

दक्षिण पंचायत समितीचा प्रताप ; वरिष्ठांचे दुर्लक्ष

संशय व्यक्त करण्यात येत आहे.

खरबस यांच्या निलंबनाविषयी दक्षिणचे गटविकास अधिकारी यांच्याकडे चौकशी केली असता निलंबित करण्याचा अधिकार जिल्हा परिषदेच्या सामान्य प्रशासन विभागाला असल्याचे ते सांगतात. तर दुसरीकडे जिल्हा परिषदेचे ग्रामपंचायत विभागाचे उपमुख्य कार्यकारी अधिकारी यांच्याकडे विचारणा केल्यानंतर निलंबित करण्याचा अधिकार गटविकास अधिकाऱ्यांना असल्याचे सांगण्यात येते.

त्यामुळे लाचखोरीचा गुन्हा दाखल होऊनही खरबस

जिल्हा परिषदेला नाही अधिकार

संदीप खरबस यांच्यावर गुन्हा दाखल झाल्यानंतर त्यांना निलंबित करण्याचा अधिकार दक्षिण सोलापूर पंचायत समितीचे गटविकास अधिकारी यांना आहे. त्यांनी चौकशी करून निलंबित करण्याचा निर्णय घेणे आवश्यक आहे. निलंबित करण्याचा अधिकार जिल्हा परिषदेला नाही.

सूर्यकांत भुजबळ, उपमुख्य कार्यकारी अधिकारी, जिल्हा परिषद सोलापूर

-पदभार देण्यासाठी कार्यालयात

खरबस यांच्यावर गुन्हा दाखल झाल्यावर त्यांना निलंबित करण्याचा अधिकार जिल्हा परिषदेच्या सामान्य प्रशासन विभागाला आहे. खरबस हे त्यांच्याकडे असलेला पदभार देण्यासाठी दक्षिण पंचायत समिती कार्यालयात आले होते. माझ्याकडे दिव्यांग विभागाचे अतिरिक्त पदभार असल्याने खरबस कार्यालयात आल्याचे कळाले नाही. लवकरच त्यांच्या निलंबनाचे आदेश देण्यात येणार आहे. कार्यालयातील कामकाजात हस्तक्षेप करण्यासंदर्भात कार्यालय अधीक्षकांना मनाई करण्यास सांगण्यात आले आहे.

मनोज राऊत, गटविकास अधिकारी, पंचायत समिती दक्षिण सोलापूर

यांना निलंबित करण्यासाठी वरिष्ठांकडून टाळाटाळ करण्याम ागे दबाव आहे का? असा सवाल उपस्थित केला जात आहे. दरम्यान, खरबस यांनी त्यांच्या कपाटातील चौकशीचे कागदपत्रे घेऊन गेल्याची चर्चा सुरू आहे. त्यामुळे वरिष्ठ अधिकाऱ्यांच्या हलगर्जीपणाचा परिणाम प्रशासकीय कामावर होत असल्याचे दिसून येते.

भगवान बाहुबलीचा महामस्तकाभिषेक सोहळा भक्तीमय वातावरणात



तथा वृत्तसेवा,

सोलापूर, दि. १६ नोव्हेंबर-

विजापूर रोडवरील १००८ श्री भगवान बाहुबली दिगंबर जैन मंदिरात बाहुबली भगवंतांचा २२ वा महामस्तकाभिषेक व वार्षिकोत्सव धार्मिक व भक्तीमय वातावरणात संपन्न झाला. यावेळी सकल जैन समाजाची उपस्थिती होती.

या मंदिरातील आठ फूट उंचीची मूर्ती राजस्थानातील जयपूर येथून आणून प्रतिष्ठापना



करण्यात आली आहे. महामस्तकाभिषेकापूर्वी निकिता व रोहन पंदरे यांच्या हस्ते मंडप उद्घाटन आणि डॉ.प्रियांका व सुरज व्हसाळे व नितिन पांढरे यांच्या हस्ते दीपप्रज्वलन यांच्या हस्ते ध्वजारोहण झाले. दीपाली व

महावीर मोहोळकर यांच्या हस्ते भगवान बाहुबलीच्या फोटोचे अनावरण तर डॉ.मीनल व नितिन पांढरे यांच्या हस्ते दीपप्रज्वलन करण्यात आले. यानंतर भ.आदिनाथ,

भ.मुनिसुब्रतनाथ, भ.पार्श्वनाथ व भ.बाहुबली स्वामींच्या महामूर्तींचा पंचामृत अभिषेक धार्मिक व भक्तिमय वातावरणात संपन्न झाला. मानाचा शाश्वत महामस्तकाचा मान ज्योती व सुधीर पंडित परिवाराला देण्यात आला होता. पंडित माणिक उपाध्ये यांच्या मार्गदर्शनाखाली सर्व मांगलिक कार्यक्रम पार पडले. या सोहळ्यासाठी बाहुबली जनकल्याण प्रतिष्ठानचे अध्यक्ष सुधीर पंडित, सचिव अनिल माणिकशेटे, उपाध्यक्ष डॉ.कैलास बोंदाडे, विश्वस्त डॉ.अजित माणिकशेटे, धीरज पंडित, अरविंद शहा, णमोकार महामंडळ व सेवा समितीचे सदस्य उपस्थित होते.

प्रास्ताविक व निवेदन सहसचिव सुनील गांधी यांनी केले. अभिषेकानंतर महाशांतिमंत्र व आरतीने कार्यक्रमाची सांगता झाली. त्यानंतर भाविकांसाठी महाप्रसादाची सोय करण्यात आली होती. संयुक्त, केवली,

संजना व धीरज पंडित परिवाराच्या वतीने महाप्रसादाची व्यवस्था करण्यात आली होती.

विनापरवाना मुरुम वाहतूकप्रकरणी

टिपर ताब्यात ; चालकाविरुद्ध गुन्हा

सोलापूर, दि. १६ नोव्हेंबर -

विनापरवाना, अवैधरित्या चार त्रास मुरुम वाह- तुक करणाऱ्या टिपर ताब्यात घेवून १० लाख रुपयांचा मुद्देमाल जप्त करण्यात आला. याप्रकरणी गणेश बाबू बंडगर (वय-३०, रा.जुना तुळजापूर नाका, भवानी पेठ, सोलापूर) या टिपर चालकाविरुद्ध गुन्हा दाखल करण्यात आला आहे. ही घटना १५ नोव्हेंबर २०२५ रोजी दुपारी १.३० वाजण्याच्या सुमारास दहिटणे येथे घडली. याबाबत अविनाश बळीराम गायकवाड (वय-४६, रा.पर्लेसी, मिरा नगर, जुने सोला-पूर) यांनी जोडभावी पेट पोलिस ठाण्यात दिलेल्या फिर्यादीत म्हटले आहे की, गणेश बाबू बंडगर हा संशयित आरोपी एम.एच.१३ सी.यू.९१५० या क्रमांकाच्या टिपरमधून विनापरवाना मुरुम वाहतूक करीत होता. ही बाब महसूल कर्मचाऱ्यांच्या पथकास निदर्शनास आली असता त्यांनी दहिटणे परिसरात सदर टिपर आडवला. टिपर चालकाकडे परवाना व रॉयल्टीच्या कागदपत्रांची मागणी केली असता त्या चालकाने कोणतीही कागदपत्रे पथकास दाखवली नाहीत. विनापरवाना, अवैधरित्या चोरून मुरुम वाह-तूक करीत होता. यावरून एकूण १० लाख २ हजार ४०० रुपयांचा मुद्देमाल जप्त केला. पोलिस निरीक्षक विशाल जगताप हे पुढील तपास करीत आहेत.

▶ **ज्ञानामृत आनंदलहरी १२६९**

तेथ सुहृद आणि शत्रु । कां उदासु आणि मित्रु ।
भावभेद विचित्रु । कल्पूँ कैचा ॥

आत्मसुखात रममाण झालेल्या व्यक्तिकडल अदयापही भगवंत बोलत आहेत. जो विचारयुक्त विवेकपुर्ण चिंताने आपल्या आत्मत्याका जिकतो, तो स्वतःच स्वतःचा मित्र आहे, आणि ज्याचा स्वतःवर,स्वतःच्या मनावर ताबा नाही तो स्वतः आत्म्याच्या ठिकाणी शत्रुप्रमाणे वर्तन करतो. असा त्याचा अर्थ आहे . ज्याने आपले मन जिकले आहे, त्याचा परमात्मा आत्मभावाने त्याच्याजवळच असतो. त्या तत्वस्वरुपी योग्याला शीत, उष्ण, सुख-दुःख, मान-अपमान ही द्वंद्व समान असतात. या योग्याच्या ठिकाणी दुजेपणा उरला नसल्याने हे आत्मस्वरुपाचे तत्व सर्वव्यापी आहे की, स्थल कालाने मर्यादित आहे. या विषयीच्या साधकबाधक तर्कांची चर्चा त्याच्याठिकाणी आपोआप थांबते. असा योगी देहधारी असला तरी त्याने आपली इंद्रिये जिकली असल्याने तो सहजच परब्रम्हाच्या बरोबरीचा ठरत असतो. लहानथोर असा भेद या योग्याच्या ठिकाणी राहत नाही. पर्वताएवढा सोन्याचा ढिग आणि म लीतीचा ढेकुळ हे त्याला दोन्ही समान असतात. रत्न आणि दगड या दोन्हीतला फरक त्याच्या मनाला शिवत नाही. अशा योग्याच्या ठिकाणी सखा आणि शत्रु किंवा उदास आणि मित्र अशी भेदभावाची विचित्र कल्पना शिल्लक नसते. हे सांगताना भगवंत म्हणाले, तेथ सुहृद आणि शत्रू । कां उदासु आणि मित्र । हा भावभेद विचित्रु । कल्पूँ कैचा ॥

आत्मस्वरुपाचा अखंड प्रकाशाने प्रकाशमय असणा-या योग्याला अधम, उत्तम, शत्रु, मित्र, लहान-मोठा असा कसलाही भेद दिसत नाही. त्याला सर्वसमान वाटतात. सर्वांसोठी त्याची दृष्टी ही सुखदायी असते. तो वर-वरचा दिखावा करीत नाही. अशा व्यक्तींचा सहवास सोबतच्यांना सुख देऊन जातो.

समाजात जातीभेद, वर्णभेद, लिंगभेद, प्रांतभेद, भाषाभेद असे अनेक भेद फोफावले आहेत. प्रत्येकजण आप-आपले वेगळे गट निम णि करीत आहेत. आम्ही इतरापेक्षा किती वेगळे व चांगले आहोत हे दाखविण्याचा प्रयत्न करीत आहेत. त्यामुळे विषमतेची दरी वाढत आहे. समदृष्टीने पाहणा-या योग्यांची फार गरज आहे. समाजाच्या एकसंधतेचे वेगळे महत्त्व पटवून देण्याची गरज नसावी. समाजातच काय पण कुटुंबात सुध्दा एकता कमी होते आहे. प्रत्येकजण आपले वेगळे अस्तित्त्व दाखवित असतो. समता, बंधुता, प्रेम, आपुलकी असे शब्द इतिहास जमा होण्याच्या मार्गावर आहेत. या शब्दांचा वापर केवळ दिखावा म्हणून अनेकजण करीत असतात. श्रीकृष्णांनी, अर्जुनाला समदृष्टी ठेवणा-या योग्याची जी लक्षणे सांगितली आहेत. अशा योग्यांची आज फार गरज आहे. असा योगी आपणाला मि ळो अथवा न मिळो आपण आपल्याअंगी अशा योग्याचे जेवढे गुण उतरविता येतील, तेवढे उतरविण्याचा प्रयत्न करू या. या प्रयत्नासाठी आपली मानसिकता तयार होण्याची आवश्यकता आहे. आपली मानसिकता जर तयार झाली तर श्रित्प्रशन्न योग्याची लक्षणे आपल्यात उतरायला वेळ लागणार नाही. आपण या कामी पुढाकार घ्यायलाच हवा. जय जय राम कृष्ण हरी।

- जानदास डॉ. विजयकुमार फड
मो. ९४२२२१६४४८



▶ **सुप्रभात**
▶ आजचा दिवस

वार : सोमवार
दि. १७ नोव्हेंबर २०२५
विक्रम संवत् २०८२
शके - १९४७
संवत्सर - विश्वावसु
मास - कार्तिक,
कृ. त्रयोदशी (अहोरात्र)
ऋतु - हेमंत
नक्षत्र- चित्रा (२९.०१)
योग - प्रीती (०७.२२)
करण - गर (१७.५७)
....राहू काल....
सोमवार : स. ७.३० ते ९.००

दिनविशेष - १९३२: तिसरी गोलमेज परिषद सुरू झाली. १९३३: अमेरिकेने सोविएत युनियनला मान्यता दिली. १९५०: लहामो डॉडूब अधिकृतपणे १४ वे दलाई लामा बनले. १९९२: महाराष्ट्र कामगार साहित्य परिषदेचे अध्यक्ष हरी नरके यांची दिल्लीतील भारतीय दलित साहित्य अकादमीची फेलोशिप म्हणून घोषणा करण्यात आली.

जन्म मृत्यू, विवाह नोंदणी प्रलंबित प्रकरणांचा जलद गतीने निपटारा करा

तभा वृत्तसेवा, सोलापूर, दि. १६ नोव्हेंबर- महापालिका आयुक्त डॉ. सचिन ओम्बासे यांनी डफरीन चौक येथील जन्म मृत्यू आणि विवाह नोंदणी कार्यालयाची पाहणी केली. येथील काम काजाचा आणि

अन्यथा संबंधितांवर दंडात्मक कारवाई; महापालिका आयुक्त डॉ. ओम्बासे यांचा इशारा



प्रलंबित प्रकरणांचा आढावा घेतला. प्रलंबित प्रकरणांचा जलद गतीने निपटारा करावा. वेळेत निपटारा न केल्यास संबंधितांवर दंडात्मक कारवाईचे निर्देश महापालिका आयुक्तांनी दिले. सोलापूर महापालिकेतील संबंधित विभागाकडून जन्म मृत्यू दाखले आणि विवाह नोंदणी प्रमाणपत्र देण्यास विलंब होत असल्याच्या तक्रारी आल्या होत्या. त्यानंतर महापालिका आयुक्त डॉ. सचिन ओम्बासे यांनी डफरीन चौक येथील महापालिकेच्या जन्म - मृत्यू नोंदणी कार्यालय तसेच महापालिकेतील अभिलेखापाल कार्यालयास भेट दिली. सर्व

कामकाजाची प्रत्यक्ष पाहणी केली. यावेळी उपायुक्त आशिष लोकरे, अंतर्गत लेखा परिक्षक राहुल कुलकर्णी, डॉ. मंजिरी कुलकर्णी आदी उपस्थित होते. या कार्यालयातील नागरिकांना त्यांच्या कामांसाठी अनावश्यक विलंब न होऊ देणे आणि प्रकरणांचा निपटारा जलद गतीने करणे आवश्यक आहे. त्यानंतर आयुक्तांनी महापालिकेतील अभिलेखापाल कार्यालय येथे भेट

देऊन पाहणी केली. या ठिकाणी असलेले रजिस्टर, त्याची नोंदणी इत्यादीची माहिती घेतली. त्यांनी कार्यालयातील कामकाजाची व्यवस्था आणि नोंदणी प्रक्रियेचा आढावा घेतला. नागरिकांना उत्तम सेवा प्रदान करण्यासाठी आणि प्रकरणांचा निपटारा जलद गतीने करण्यासाठी सर्व प्रयत्न करावेत, अशा स्पष्ट सूचनाही आयुक्त डॉ. सचिन ओम्बासे यांनी यावेळी दिल्या.



पोलीस मुख्यालयातील रोपवाटिका, बायोगॅस सयंत्र प्रकल्पांचे उद्घाटन

तभा वृत्तसेवा, सोलापूर, दि. १६ नोव्हेंबर- ज्येष्ठ शास्त्रज्ञ पद्मभूषण डॉ. विजय भटकर दाम्पत्यांच्या हस्ते पोलीस मुख्यालयातील रोप वाटीका व बायोगॅस सयंत्र प्रकल्पांचे उद्घाटन करण्यात आले.

१५ नोव्हेंबर रोजी भारतातील परम सुपरकॉम्प्युटरचे जनक, ज्येष्ठ शास्त्रज्ञ पद्मभूषण डॉ. विजय भटकर हे सपलीक सोलापूर दौऱ्यावर होते. त्यांनी पोलीस मुख्यालय सोलापूर ग्रामीण येथे सद्विघ्ना भेट दिली. या भेटीचे औचित्य साधून पोलीस अधिक्षक अतुल कुलकर्णी यांच्या संकल्पनेतून पोलीस मुख्यालय येथे नव्याने निर्माण

करण्यात आलेल्या रोपवाटीका व बायोगॅस सयंत्र प्रकल्पांचे उद्घाटन ज्येष्ठ शास्त्रज्ञ पद्मभूषण डॉ. विजय भटकर यांचे हस्ते करण्यात आले. पोलीस मुख्यालय येथे नव्याने सुरू करण्यात आलेल्या रोपवाटीकेत १५० पेक्षा जास्त विविध प्रकारच्या प्राणवायू निर्माण करणाऱ्या व औषधी वनस्पतींच्या रोपांचे संकलन करण्यात आले आहे. कार्यक्रमावेळी पोलीस अधीक्षक अतुल कुलकर्णी, पोलीस उपअधीक्षक शिरीष हुंबे, पोलीस कल्याण शाखेचे निरीक्षक बाजीराव पोवार, राखीव पोलीस निरीक्षक कांबळे, इतर मान्यवर व पोलीस मुख्यालयाकडील पोलीस अंमलदार उपस्थित होते.

पाच लाख बाधित शेतकऱ्यांसाठी ६६३ कोटींचा निधी मंजूर

३ लाख ४१ हजार शेतकऱ्यांच्या खात्यावर ४०९ कोटी १९ लाख रुपये जमा

ईकेवायसीअभावी १ लाख ४७ हजार शेतकऱ्यांचे १८१ कोटी १२ लाख रुपये बँकेत पडून

तभा वृत्तसेवा, सोलापूर, दि. १६ नोव्हेंबर- अतिवृष्टी आणि पूर स्थितीमुळे जिल्ह्यातील बाधित ७ लाख ६४ हजार १७३ शेतकऱ्यांच्या याद्या अपलोड केल्या आणि या शेतकऱ्यांच्या नुकसान भरपाईसाठी ८६७ कोटी ३७ लाख ६३ हजार ८५५ रूपायांची मागणी अहवालाद्वारे केली आहे. यातील सर्वच रक्कम मंजूर झाली असून, यातील ५ लाख ३७ हजार ७०८ शेतकऱ्यांना आजतागायत ६६३ कोटी ४९ लाख ०७ हजार ६८० रुपये मंजूर झाले असून, त्यापैकी ३ लाख ४१ हजार ०९५ शेतकऱ्यांच्या खात्यावर आजतागायत ४०९ कोटी १९ लाख ८४ हजार ०५२ रुपये झाले जमा झाले

'अॅग्रीस्टॅक'साठी जिल्हाभरात कॅम्प सुरू
जिल्ह्यातील अजून १० ते १२ टक्के लोकांचे अॅग्रीस्टॅक झाले नसल्याने त्यांच्या खात्यावर ही नुकसान भरपाईची रक्कम मिळणार नाही. त्याही शेतकऱ्यांना लवकर पैसे मिळावे यासाठी गावोगाव शिबिरे घेवून त्या शेतकऱ्यांचे अॅग्रीस्टॅक करून घेतले जात आहेत. ई-केवायसी प्रक्रिया सुरू केली आहे. यामुळे आता राहिलेल्या लोकांचेही पैसे शासनाकडून लवकरच मिळणार आहेत.

- कुमार आशीर्वाद, जिल्हाधिकारी.

दिवंगत भाऊसाहेब गांधी यांच्या जन्मशताब्दीनिमित्त आज वृक्षारोपण



तभा वृत्तसेवा, सोलापूर, दि. १६ नोव्हेंबर- स्व. दिवंगत भाऊसाहेब गांधी यांच्या जन्म शताब्दी (१९२५-२०२५) महोत्सवानिमित्त सोलापूरत 'संस्कारातून सेवा सेवेतून शिक्षण' या घोषवाक्याखाली वृक्षारोपण व स्वच्छता अभियान सोमवार, दि. १७ नोव्हेंबर रोजी सकाळी सात वाजता वालचंद इन्स्टिट्यूट ऑफ टेक्नॉलॉजी प्रांगणात प्रांगणातून सुरू होणार आहे.

वालचंद शिक्षण समूह व भोवतालच्या परिसरात ही स्वच्छता मोहीम राबविली जाणार आहे. तसेच या परिसरात वृक्षारोपण करून त्या वृक्षांचे दोन वर्षासाठी

पालकत्वही वालचंद शिक्षण समूह स्वीकारणार आहे. या उपक्रमाचे उद्घाटन सोलापूर महानगरपालिकेचे आयुक्त डॉ. सचिन ओंबासे यांच्या हस्ते होणार असून, वीणा पवार (अतिरिक्त आयुक्त, सोलापूर महानगरपालिका) प्रमुख अतिथी म्हणून उपस्थित राहणार आहेत. या अभियानाचे अध्यक्षस्थान डॉ. रणजित गांधी, अध्यक्ष श्री भाऊसाहेब गांधी प्रतिष्ठान तसेच मानद सचिव वालचंद शिक्षण समूह, सोलापूर हे भूषवतील. यावेळी वालचंद शिक्षण समूहाचे विश्वस्त भूषण शहा, पृथ्वीराज गांधी, परग शहा, वैभव गांधी उपस्थित राहणार आहेत.



सिद्रामप्पा हत्तुरे शाळेत बालदिन साजरा

तभा वृत्तसेवा, सोलापूर, दि. १६ नोव्हेंबर- सिद्रामप्पा हत्तुरे प्राथमिक शाळेत बालदिल, कै. श्री. सिद्रामप्पा हत्तुरे यांची पुण्यतिथी तसेच शालेय बक्षीस वितरण सोहळा पार पडला. प्रथम मुख्याध्यापक सचिन जाधव, सुधाकर कामशेट्टी, बालध्यक्ष आरव राठोड यांच्या उपस्थितीत पंडीत जवाहरलाल नेहरू तसेच कै. सिद्रामप्पा हत्तुरे यांच्या प्रतिमेचे पूजन करण्यात आले. प्रास्ताविक ईसाअली मुल्ला, सूत्रसंचालन सुष्टी जामगे व आभार समिक्षा धिते यांनी मानले. या बरोबरच प्रथम सत्रात शालेय स्तरावरील स्पर्धेत यशस्वी विद्यार्थ्यांचा बक्षीस वितरण सोहळा पार पडला. विद्यार्थ्यांचा प्रमाणपत्र, मेडल व पुष्पगुच्छ देवून सत्कार करण्यात आला. बालदिनाचे औचित्य साधून शाळेतील सर्व विद्यार्थ्यांना खाऊ वाटप करण्यात आला. सूत्रसंचालन मनिषा पाटील यांनी केले. कार्यक्रमस सचिन जाधव, सुधाकर कामशेट्टी, सांगीता हुमनाबादकर उपस्थित होते. सूत्रसंचालन मनिषा पाटील यांनी केले.

‘आयटी पार्क’च्या चर्चेने युवकांच्या आशा पल्लवित!

मुख्यमंत्री देवेंद्र फडणवीस यांनी सोलापूर-मुंबई विमानसेवा उद्घाटन कार्यक्रमास आल्यानंतर दिलेल्या सूचनेनुसार सोलापुरातील आयटी पार्कसाठी जागा पाहणी काही दिवसांपूर्वीच करण्यात आली. या आयटी पार्कसाठी सोलापुरातील शासकीय अन् खासगी ४ ते ५ जागाही पाहण्यात आल्या होत्या. दरम्यान, यामध्ये होटगी रोडवरील जलसंपदा विभागाच्या ५० एकर जागेत अवघ्या ५० कोटीच्या निधीतून आयटी पार्क उभारणे शक्य होणार असून, याचा प्रस्तावही जिल्हाधिकारी कुमार आशिर्वाद यांनी शासन दरबारी पाठविला आहे. तर आयटी पार्क निर्मितीबाबत सोलापुरात चालू झालेल्या केवळ चर्चेमुळे सोलापुरातील उच्चशिक्षित युवकांच्या आशा चांगल्याच पल्लवित झाल्या आहेत...अन् या युवकांसह अवघ्या सोलापूरकरांनाही आयटी पार्कची खरंच ओढ लागल्याच चित्र सध्या तरी निर्माण झालं आहे.



सोलापूर शहराच्या चारी बाजूला आता मोठे राष्ट्रीय महामार्ग झाले आहेत, २ भव्य अशा उड्डाणपुलांचे भूसंपादन पार पडले आहे... वंदे भारत ट्रेनने प्रवासाची गती वाढविली आहे आणि आता सोलापुरातील विमानसेवाही सुरळीत चालू झाली आहे. सोलापूर-गोवा, सोलापूर-मुंबई या हवाई म मार्गवर विमाने धावू लागली आहेत. यानंतर तिरुपती, हैदराबाद, बॅंगलोर आदी ठिकाणीही हवाई सेवा होणार असल्याने सोलापूरच्या प्रगतीत दिवसेंदिवस भर पडत आहे. मागे पडलेले सोलापूर आता देशभरात पुन्हा चर्चेत येवू लागल्याने विविध उद्योजकांचेही लक्ष सोलापूरकडे लागत आहे. आयटी पार्कसाठी पुण्यात झालेल्या बैठकीत काही उद्योजकांनी सोलापुरात येण्यास होकारही दिला आहे. यामुळे जिल्हा प्रशासनाकडून आयटीपार्क निर्मितीसाठी प्रस्तावही अगदी वेळेत गेला आहे. यामुळे येत्या एक-दोन महिन्यात आयटी पार्क निर्मितीचे शासनाचे प्रयोजन असल्याचे समजते. यासाठी पालकमंत्री जयकुमार गोरे हेही चांगलेच प्रयत्नशील आहेत.

गेल्या एकदंड महिन्याखाली आयटी पार्कसाठी सोलापुरातील जुनी मिल परिसराची जागा पाहणी करण्यात आली. मात्र ही जागा अपुरी असल्याचे आयटी पार्क मधील तज्ज्ञांनी सांगितले. या जुनी मिलमधील जागेचा वादही न्यायालयात आहे. यामुळे न्यायालयातून वाद मागे घेण्यासाठी कोटीच्या मोबदल्याची मागणी करण्यात आली. या सर्व गोष्टीचा विचार करून जिल्हाधिकारी कुमार आशीर्वाद यांनी या जागेचा नाद सोडला. यानंतर त्यांनी हिरज येथील जागेचीही यासाठी पाहणी केली. हिरज येथील जागा योग्य होती, मात्र ही जागा माळढोक क्षेत्रात येत असल्याने ही जागा अडचणीची ठरली. त्यामुळे आयटी पार्कसाठी आयटी क्षेत्रातील

मान्यवरांनी होटगी रोडवरील जागेस पसंती दिली आहे. यामुळेच या जागेचा प्रस्ताव शासनाकडे तातडीने पाठविला आहे. या होटगी रोडवरील जलसंपदा विभागाच्या ५० एकर जागेत केवळ ५० कोटीच्या निधीतून आयटी पार्क उभारणे शक्य होणार असल्याने शासनाकडून याच जागेचा विचार होण्याची शक्यता आहे. होटगी रोडवर उभारण्यात येणाऱ्या आयटी पार्कच्या इमारतीच्या उंचीसही विमानसेवेचा कोणताही अडथळा येणार नाही, असा अहवाल विमानतळ प्राधिकरणाकडून देण्यात आला आहे. एन्टीपीसी किंवा साखर कारखान्यातून होत असलेल्या प्रदुषणावर नियंत्रण आणता येणार आहे.

या ठिकाणी आयटी क्षेत्रातील कर्मचाऱ्यांचे काम हे वातानुकूलित कक्षात बसून असते, त्यामुळे बाहेरील उष्णतेचा कामावर फारसा परिणाम जाणवणार नाही अशीही भूमिका प्रशासनाकडून घेण्यात आली आहे. इतकेच नाहीतर विमानतळापासून हे स्थळ जवळ असल्याने त्यास तज्ज्ञ मंडळींचा होकार आला आहे. सोलापुरातील होटगी रोडवर आयटी पार्क झाल्यास याठिकाणी किमान ३० हजार कर्मचारी काम करतील, अशी इमारत रचना असणार आहे. गरज पडली तर आणखीन पुढे आयटी पार्कचे याठिकाणी विस्तार करणे प्रशासनास शक्य असल्याचीही भूमिका जिल्हाधिकारी आशीर्वाद यांनी घेतली आहे. एकदरीत, आयटी पार्कबाबत गेल्या एक-दोन महिन्यापासून चर्चा सुरू झाल्याने सोलापुरातील उच्चशिक्षित युवकांना समाधान वाटत आहे. यापूर्वी केवळ आयटी पार्क नसल्याने सोलापुरातील असंख्य उच्चशिक्षित युवक पुणे, मुंबई, हैदराबाद, बॅंगलोर आदी ठिकाणी नोकरीनिमित्त गेले आणि अनेकजण तिकडेच स्थायिक झाले आहेत. आता सोलापुरातच आयटी पार्क उभारणी झाल्यास उच्च शिक्षित युवकांना आपल्याच गावात नोकरी मिळेल आणि युवा वर्गाचे परगावी स्थलांतरणाचे प्रमाणही आपसुकच कमी होईल.

